

**29-12-2019 † ΚΥΡΙΑΚΗ ΜΕΤΑ ΤΗΝ
ΧΡΙΣΤΟΥ ΓΕΝΝΗΣΙΝ.**

† Μνήμη τῶν Ἅγιων Νηπίων, τῶν ὑπὸ^{τῶν} Ἡρώδου ἀναιρεθέντων, ὃν ὁ ἀριθμός
χιλιάδες ιδ' καὶ τοῦ Ὀστού Πατρὸς ἡμῶν
Μαρκέλλου, Ἡγουμένου τῆς Μονῆς τῶν
Ἀκοιμήτων.

„**Ηχος γ'. Έωθινὸν στ'.**

ΕΙΣ ΤΟΝ ΟΡΘΡΟΝ

Μετὰ τὸν Ἐξάμαλμον,...
Συναπτὴ μιγάλη καὶ ἡ Ἐκφώνησις
‘Οπ πρέπει σοι πᾶσα δέξα...
„**Ηχος γ'**

Θεὸς Κύριος, καὶ ἐπέφανεν
ἡμῖν, εὐλογημένος ὁ ἔρχόμενος ἐν
ὄνόματι Κυρίου.

Σπίχ, α'. Ἐξομολογεῖσθε τῷ
Κυρίῳ, ὅτι ἀγαθός, ὅτι εἰς τόν αἰῶνα
τό ἔλεος αὐτοῦ.

Θεὸς Κύριος, καὶ ἐπέφανεν
ἡμῖν...

Σπίχ, β'. Πάντα τὰ ἔθνη
ἐκύκλωσάν με, καὶ τῷ ὄνόματι
Κυρίου ἡμυνάμην αὐτούς.

Θεὸς Κύριος, καὶ ἐπέφανεν ἡμῖν...

Σπίχ, γ'. Παρὰ Κυρίου ἐγένετο
αὕτη, καὶ ἐστι θαυμαστὴ ἐν
ὅφθαλμοῖς ἡμῶν.

Θεὸς Κύριος, καὶ ἐπέφανεν
ἡμῖν...

ΑΠΟΛΥΤΙΚΙΑ

Απολυτίκιον. „**Ηχος γ'**

**Εὐφραινέσθω τὰ οὐράνια,
ἀγαλλιάσθω τὰ ἐπίγεια, ὅτι ἐποίησε
κράτος, ἐν βραχίονι αὐτοῦ, ὁ Κύριος,
ἐπάτησε τῷ θανάτῳ τὸν θάνατον,
πρωτότοκος τῶν νεκρῶν ἐγένετο, ἐκ
κοιλίας ἀδου ἐρρύσατο ἡμᾶς, καὶ
παρέσχε κόσμω τὸ μέγα ἔλεος.**

Δόξα Πατρὶ...

Απολυτίκιον τῶν Ἅγιων.

„**Ηχος β'.**

Εὐαγγελίζου Ἰωσήφ, τῷ Δαυΐδ
τὰ θαύματα τῷ Θεοπάτορι.
Παρθένον εἶδες κυοφορήσασαν, μετὰ
Μάγων προσεκύνησας, μετὰ
Ποιμένων ἐδοξολόγησας, δι' Ἀγγέλου
χρηματισθείς. Ικέτευε Χριστὸν τὸν
Θεόν, σωθῆναι τὰς ψυχὰς ἡμῶν.

Καὶ νῦν...

Απολυτίκιον τῆς Εορτῆς. „**Ηχος δ'**

Η γέννησίς σου Χριστὲ ὁ Θεὸς
ἡμῶν, ἀνέτειλε τῷ κόσμῳ, τὸ φῶς τὸ
τῆς γνώσεως· ἐν αὐτῇ γὰρ οἱ τοῖς
ἄστροις λατρεύοντες, ὑπὸ ἀστέρος
ἐδιδάσκοντο· σὲ προσκυνεῖν, τὸν
Ἡλιον τῆς δικαιοσύνης, καὶ σὲ
γινώσκειν ἐξ ὑψους ἀνατολήν, Κύριε
δόξα σοι.

Συναπτὴ μικρά καὶ ἡ Ἐκφώνησις

Ότι σὸν τὸ κράτος...

ΚΑΘΙΣΜΑΤΑ

Μετὰ τὴν α' Σπχολογίαν.

„**Ηχος γ'**

Χριστὸς ἐκ νεκρῶν
ἐγήγερται, ἡ ἀπαρχὴ τῶν
κεκοιμημένων. Ο Πρωτότοκος τῆς
κτίσεως, καὶ Δημιουργὸς πάντων τῶν
γεγονότων, τὴν καταφθαρεῖσαν φύσιν
τοῦ γένους ἡμῶν, ἐν ἐαυτῷ
ἀνεκαίνισεν. Οὐκ ἔτι θάνατε
κυριεύεις. Ο γὰρ τῶν ὅλων
Δεσπότης, τὸ κράτος σου κατέλυσε.

Δόξα Πατρὶ...

Σαρκὶ τοῦ θανάτου
γευσάμενος Κύριε, τὸ πικρὸν τοῦ
θανάτου ἐξέτεμες τὴν Ἐγέρσει σου,
καὶ τὸν ἀνθρωπὸν κατ' αὐτοῦ
ἐνισχύσας, τῆς ἀρχαίας κατάρας τὴν
ἥτταν ἀνακαλούμενος, ὁ
ὑπερασπιστὴς τῆς ζωῆς ἡμῶν, Κύριε
δόξα σοι.

Καὶ νῦν... Κάθισμα τῆς Ἐορτῆς.

Ὕχος πλ. δ^ν.

Τὸ προσταχθὲν μυστικῶς.

Ἄγαλλιάσθω οὐρανός, γῇ
εὐφραινέσθω, ὅτι ἐτέχθη ἐπὶ γῆς, ὁ
Ἀμνὸς τοῦ Θεοῦ, παρέχων τῷ κόσμῳ
τὴν ἀπολύτρωσιν. Ὁ Λόγος, ὁ ἐν τοῖς
κόλποις ὡν τοῦ Πατρός, προῆλθεν ἐκ
τῆς Παρθένου, ἀνευ σπορᾶς, ὃν οἱ
Μάγοι ἔξισταντο, ὅρῶντες ἐν
Βηθλεέμ, τικτόμενον ὡς νήπιον, ὃν
δοξάζει τὰ σύμπαντα.

Μετὰ τὴν β' Σπιχολογίαν, ἔπειρα

Ὕχος γ'. Τὴν ὥραιούτητα...

Τὸ ἀναλλοίωτον τὸ τῆς
θεότητος, καὶ τὸ ἔκουσιον πάθος σου
Κύριε, εἰς ἔαυτὸν καταπλαγείς, ὁ
Ἄδης ἐπωδύρετο. Τρέμω τὴν τοῦ
σώματος, μὴ φθαρεῖσαν ὑπόστασιν,
βλέπω τὸν ἀόρατον, μυστικῶς
πολεμούντα με, διὸ καὶ οὖς κατέχω
κραυγάζουσι, Δόξα Χριστὲ τὴ
Ἀναστάσει σου.

Δόξα Πατρί...

Τὸ ἀκατάληπτον τὸ τῆς
Σταυρώσεως, καὶ ἀνερμήνευτον τὸ
τῆς Ἔγέρσεως, θεολογοῦμεν οἱ
πιστοί, ἀπόρρητον Μυστήριον
σήμερον γὰρ θάνατος, καὶ ὁ Ἄδης
ἐσκύλευται, γένος δὲ ἀνθρώπινον
ἀφθαρσίαν ἐνδέδυται, διὸ καὶ
εὐχαρίστως κραυγάζομεν. Δόξα
Χριστὲ τὴ Αναστάσει σου.

Καὶ νῦν... Μετὰ τὴν β' Σπιχολογίαν,

Κάθισμα.

Ὕχος πλ. δ^ν.

Τὴν Σοφίαν καὶ Λόγον.

Οὐρανὸς μοι ἐφάνης σήμερον
γῇ· ἐπὶ σοὶ γὰρ γεννᾶται ὁ Ποιητής,
καὶ φάτνη ἀνακλίνεται, ἐν Βηθλεέμ

τῆς Ἰουδαίας· σὺν Ἀγγέλοις ὑμνοῦσι,
καὶ Ποιμένες ἀπαύστως· Ἐν ύψιστοις
δόξα, εἰρήνη τῷ Κόσμῳ τε· εἴδον γὰρ
ἀστέρα, ὁδοιποροῦντα οἱ Μάγοι,
όξέως τε προέτρεχον, τοῦ προσάξαι
τὰ δῶρα αὐτῶν, χρυσὸν σμύρναν καὶ
λίβανον, ὡς πάντων ὑπάρχοντι Θεῷ,
καὶ Βασιλεῖ αἰωνίῳ, καὶ Κτίστῃ τοῦ
παντός, ἐν σπηλαίῳ δι' οἴκτον,
ἐπιφανέντι βροτοῖς.

Τὰ Αναστάσιμα Εύλογητάρια.

Ὕχος πλ. α'

Σπίχ. **Ε**ύλογητὸς εἶ, Κύριε,
δίδαξόν με τὰ δικαιώματά σου.

Τῶν Ἀγγέλων ὁ δῆμος,
κατεπλάγη δρῶν σε, ἐν νεκροῖς
λογισθέντα, τοῦ θανάτου δὲ Σωτήρ,
τὴν ἴσχὺν καθελόντα, καὶ σὺν ἔαυτῷ
τὸν Ἄδαμ ἐγείραντα, καὶ ἐξ ἄδου
πάντας ἐλευθερώσαντα.

Σπίχ. **Ε**ύλογητὸς εἶ, Κύριε,
δίδαξόν με τὰ δικαιώματά σου.

Τί τὰ μύρα, συμπαθῶς τοῖς
δάκρυσιν, ὡ Μαθήτριαι κιρνᾶτε; ὁ
ἀστράπτων ἐν τῷ τάφῳ Ἀγγελος,
προσεφθέγγετο ταῖς Μυροφόροις,
Ἴδετε ὑμεῖς τὸν τάφον καὶ ἥσθητε, ὁ
Σωτήρ γὰρ ἐξανέστη τοῦ μνήματος.

Σπίχ. **Ε**ύλογητὸς εἶ, Κύριε,
δίδαξόν με τὰ δικαιώματά σου.

Λίαν πρωΐ, Μυροφόροι
ἔδραμον, πρὸς τὸ μνῆμά σου
θρηνολογοῦσαι, ἀλλ' ἐπέστη, πρὸς
αὐτὰς ὁ Ἀγγελος, καὶ εἶπε θρήνου ὁ
καιρὸς πέπαυται, μὴ κλαίετε, τὴν
Ἀνάστασιν δέ, Ἀποστόλοις εἴπατε.

Σπίχ. **Ε**ύλογητὸς εἶ, Κύριε,
δίδαξόν με τὰ δικαιώματά σου

Μυροφόροι γυναῖκες, μετὰ μύρων ἐλθοῦσαι, πρὸς τὸ μνῆμά σου, Σῶτερ ἐνηχοῦντο. Ἀγγέλου τρανῶς, πρὸς αὐτὰς φθεγγομένου. Τί μετὰ νεκρῶν, τὸν ζῶντα λογίζεσθε; ως Θεὸς γάρ, ἔξανέστη τοῦ μνήματος.

Δόξα Πατρί... *Τριαδικὸν*

Προσκυνοῦμεν Πατέρα, καὶ τὸν τούτου Γίόν τε, καὶ τὸ Ἅγιον Πνεῦμα, τὴν Ἅγιαν Τριάδα, ἐν μιᾷ τῇ οὐσίᾳ, σὺν τοῖς Σεραφείμ, κράζοντες τό, Ἅγιος, Ἅγιος, Ἅγιος εἰ, Κύριε.

Καὶ νῦν... *Θεοτοκὸν*

Ζωοδότην τεκοῦσα, ἐλυτρώσω Παρθένε, τὸν Ἄδαμ ἀμαρτίας, χαρμονὴν δὲ τῇ Εὔᾳ, ἀντὶ λύπης παρέσχες, δεύσαντα ζωῆς, θύμην πρὸς ταύτην δέ, δὲ ἐκ σοῦ σαρκωθείς Θεὸς καὶ ἄνθρωπος.

Ἀλληλούϊα, Ἀλληλούϊα,
Ἀλληλούϊα. Δόξα σοι ὁ Θεός.

Ἀλληλούϊα, Ἀλληλούϊα,
Ἀλληλούϊα. Δόξα σοι ὁ Θεός.

Ἀλληλούϊα, Ἀλληλούϊα,
Ἀλληλούϊα. Δόξα σοι ὁ Θεός.

Συναπτὴ μυρά καὶ ἡ Ἐκφώνησις

Ὥτι ηὐλόγηταί σου...

Ἡ Υπακοή. Ἡχος γ.

Ἐκπλήττων τῇ δράσει, δροσίζων τοῖς ρήμασιν, ὁ ἀστράπτων Ἀγγελος, ταῖς μυροφόροις ἔλεγε· Τὸν ζῶντα τὶ ζητεῖτε ἐν μνήματι; ἡγέρθη κενώσας τὰ μνήματα τῆς φθορᾶς ἀλλοιωτήν, γνῶτε τὸν ἀναλλοίωτον, εἴπατε τῷ Θεῷ· Ως φοβερὰ τὰ ἔργα σου! ὅτι τὸ γένος ἔσωσας τῶν ἀνθρώπων.

ΑΝΑΒΑΘΜΟΙ

Ἀντίφωνον Α'

Τὴν αἰχμαλωσίαν Σιών, σὺ ἔξείλου ἐκ Βαβυλῶνος καμὲ ἐκ τῶν παθῶν, πρόσζωήν ἔλκυσον Λόγε.

Ἐν τῷ Νότῳ οἱ σπείροντες δάκρυσιν ἐνθέοις, θεριοῦσι στάχυας, ἐν χαρᾶ ἀειζωίας.

Δόξα Πατρί... **Κ**αὶ νῦν...

Ἀγίω Πνεύματι, πᾶσα ἀγαθοδωρία, ως Πατρὶ καὶ Γίῳ συναστράπτει, ἐν ᾧ τῷ πάντα ζῇ καὶ κινεῖται.

Ἀντίφωνον Β'

Ἐὰν μὴ Κύριος οἰκοδομήσῃ οἶκον τῶν ἀρετῶν, μάτην κοπιῶμεν, τὴν δὲ ψυχὴν σκέποντος, οὐδεὶς ἡμῶν πορθεῖται τὴν πόλιν.

Τοῦ καρποῦ τῆς γαστρός, τῷ Πνεύματι υἱοποιητῶς σοὶ τῷ Χριστῷ, ως Πατρὶ οἱ Ἅγιοι πάντοτέ εἰσι.

Δόξα Πατρί... **Κ**αὶ νῦν...

Ἀγίω Πνεύματι, ἐνθεωρεῖται πᾶσα ἀγιότης σοφία, οὐσιοῖ πᾶσαν γὰρ κτίσιν, αὐτῷ λατρεύσωμεν. Θεὸς γάρ, ως Πατρὶ τε καὶ Λόγῳ.

Ἀντίφωνον Γ'

Οἱ φοβούμενοι τὸν Κύριον, μακάριοι τρίβους βαδιοῦνται, τῶν ἐντολῶν φάγονται, ζωηρὸν γὰρ παγκαρπίαν.

Κύκλῳ τῆς τραπέζης σου εὐφράνθητι, καθιορῶν σου Ποιμενάρχα, τὰ ἔκγονα φέροντα, κλάδους ἀγαθοεργίας.

Δόξα Πατρί... **Κ**αὶ νῦν...

Ἀγίω Πνεύματι, δὲ πᾶς πλοῦτος τῆς δόξης, ἐξ οὗ χάρις καὶ ζωὴ πάση τὴ κτίσει, σὺν Πατρὶ γάρ, ἀνυμνεῖται καὶ τῷ Λόγῳ.

Προκείμενον

Είπατε ἐν τοῖς ἔθνεσιν, ὅτι Κύριος ἐβασίλευσε, καὶ γὰρ κατώρθωσε τὴν οἰκουμένην, ἥτις οὐ σαλευθήσεται. (Δις)

Σπλ. **Ἀ**σατε τῷ Κυρίῳ ἄσμα καινόν.

Είπατε ἐν τοῖς ἔθνεσιν, ὅτι Κύριος ἐβασίλευσε, καὶ γὰρ κατώρθωσε τὴν οἰκουμένην, ἥτις οὐ σαλευθήσεται

Ἡ Τάξις τοῦ Ἐωθινοῦ Εὐαγγελίου
”Ηχος β’.

Πᾶσα πνοὴ αἰνεσάτω τὸν Κύριον.

Πᾶσα πνοὴ αἰνεσάτω τὸν Κύριον.

Ἀινεσάτω πνοὴ πᾶσα τὸν Κύριον.

ΕΩΘΙΝΟΝ ’

Τῷ

Δόξα σοι, Κύριε, δόξα σοι.

‘Ο Προεστῶς ἡ ὁ Ἀναγνώστης:

Ἀνάστασιν **Χ**ριστοῦ θεασάμενοι, προσκυνήσωμεν Ἅγιον, Κύριον, Ἰησοῦν τὸν μόνον ἀναμάρτητον. Τὸν Σταυρόν σου, Χριστέ, προσκυνοῦμεν, καὶ τὴν ἀγίαν σου Ἀνάστασιν ὑμνοῦμεν καὶ δοξάζομεν. Σὺ γὰρ εἶ Θεὸς ἡμῶν, ἐκτὸς σοῦ ἄλλον οὐκ οἴδαμεν, τὸ ὄνομά σου ὀνομάζομεν. Δεῦτε πάντες οἱ πιστοί, προσκυνήσωμεν τὴν τοῦ Χριστοῦ ἀγίαν Ἀνάστασιν, ίδού γὰρ ἥλθε διὰ τοῦ Σταυροῦ, χαρὰ ἐν ὅλῳ τῷ κόσμῳ. Διὰ παντὸς εὐλογοῦντες τὸν Κύριον, ὑμνοῦμεν τὴν Ἀνάστασιν αὐτοῦ. Σταυρὸν γὰρ ὑπομείνας δι' ἡμᾶς, θανάτῳ θάνατον ὥλεσεν.

Καὶ εὐθὺς ὁ Ν' Ψαλμὸς εἰς ἦχον β'

Ἐλέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλῆθος των οἰκτιρμῶν σου ἐξάλειψον τὸ ὀνόμημά μου.

Ἐπὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἀμαρτίας μου καθάρισόν με.

Οτι τὴν ἀνομίαν μου ἐγὼ γινώσκω καὶ ἡ ἀμαρτία μου ἐνώπιόν μου ἐστὶ διὰ παντὸς.

Сοὶ μόνῳ ἡμαρτον καὶ τὸ πονηρὸν ἐνώπιόν σου ἐποίησα ὅπως ἀν δικαιωθῆς ἐν τοῖς λόγοις σου καὶ νικήσῃς ἐν τῷ κρίνεσθαι σε.

Ίδοὺ γὰρ ἐν ἀνομίαις συνελήφθην καὶ ἐν ἀμαρτίαις ἐκίσσησέ με ἡ μήτηρ μου.

Ίδοὺ γὰρ ἀλήθειαν ἡγάπησας τὰ ἀδηλα καὶ τὰ κρύφια τῆς σοφίας σου ἐδήλωσάς μοι.

Ραντεῖς με ὑσσώπῳ καὶ καθαρισθήσομαι πλυνεῖς με καὶ ὑπὲρ χιόνα λευκανθήσομαι.

Ἀκουτιεῖς μοι ἀγαλλίασιν καὶ εὔφροσύνην ἀγαλλιάσονται ὁστέα τεταπεινωμένα.

Ἀπόστρεψον τὸ πρόσωπόν σου ἀπὸ τῶν ἀμαρτιῶν μου καὶ πάσας τὰς ἀνομίας μου ἐξάλειψον.

Καρδίαν καθαρὰν κτίσον ἐν ἐμοὶ ὁ Θεὸς καὶ πνεῦμα εὐθὲς ἐγκαίνισον ἐν τοῖς ἐγκάτοις μου.

Μὴ ἀπορρίψης με ἀπὸ τοῦ προσώπου σου καὶ τὸ Πνεῦμα σου τὸ ἄγιον μὴ ἀντανέλῃς ἀπ' ἐμοῦ.

Ἀπόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῷ στήριξόν με.

Διδάξω ἀνόμους τὰς ὁδούς σου καὶ ἀσεβεῖς ἐπὶ σὲ ἐπιστρέψουσιν.

Ρῦσαι με ἐξ αἰμάτων ὁ Θεὸς, ὁ Θεὸς τῆς σωτηρίας μου, ἀγαλλιάσεται ἡ γλῶσσά μου τὴν δικαιοσύνην σου.

Κύριε, τὰ χεῖλη μου ἀνοίξεις,
καὶ τὸ στόμα μου ἀναγγελεῖ τὴν
αἶνεσίν σου.

Οτι εἰ ἡθέλησας θυσίαν ἔδωκα
ἄν δλοκαυτώματα οὐκ εὔδοκήσεις.

Θυσία τῷ Θεῷ, πνεῦμα
συντετριμμένον' καρδίαν
συντετριμμένην καὶ τεταπεινωμένην
ὁ Θεὸς οὐκ ἔξουδενώσει.

Ἀγάθυνον, Κύριε, ἐν τῇ
εὔδοκίᾳ σου τὴν Σιών, καὶ
οἰκοδομηθήτῳ τὰ τείχη Ἱερουσαλήμ.

Τότε εὔδοκήσεις θυσίαν
δικαιοσύνης ἀναφορὰν καὶ
δλοκαυτώματα.

Τότε ἀνοίσουσιν ἐπὶ τὸ
θυσιαστήριόν σου μόσχους, καὶ
ἐλέησόν με ὁ Θεός.

Δόξα Πατρὶ... **Ὕ**χος β'

Ταῖς τῶν Ἀποστόλων,
πρεσβείαις Ἐλεῆμον, ἔξαλειψον τὰ
πλήθη, τῶν ἐμῶν ἐγκλημάτων.

Καὶ νῦν...

Ταῖς τῆς Θεοτόκου, πρεσβείαις
Ἐλεῆμον, ἔξαλειψον τὰ πλήθη, τῶν
ἐμῶν ἐγκλημάτων.

Σπίχ. **Ἐ**λέησόν με, ὁ Θεός, κατὰ
τὸ μέγα ἔλεός σου, καὶ κατὰ τὸ
πλήθος τῶν οἰκτιρμῶν σου ἔξαλειψον
τὸ ἀνόμημά μου.

Πεινηκοστάριον. **Ὕ**χος ὁ αὐτὸς

Ἀναστὰς ὁ Ἰησοῦς ἀπὸ τοῦ
τάφου, καθὼς προεῖπεν, ἔδωκεν ἡμῖν,
τὴν αἰώνιον ζωὴν καὶ μέγα ἔλεος.

Σῶσον ὁ Θεὸς τὸν λαὸν σου...

Κύριε, ἐλέησον. Κύριε,
ἐλέησον. Κύριε, ἐλέησον. (μ)

Ἐλέει καὶ οἰκπρωμοῖς...

KANONEΣ

ὁ Ἀναστάσιμος εἰς δ'

Ωδὴ α'.

Ὕχος γ'. Ό Ειρμός.

Ο τὰ ὕδατα πάλαι, νεύματι
θείω, εἰς μίαν συναγωγὴν
συναθροίσας, καὶ τεμῶν θάλασσαν
Ἴσραηλίτη λαῶ, οὗτος ὁ Θεὸς ἡμῶν,
δεδοξασμένος ὑπάρχει, αὐτῷ μόνῳ
ἀσωμεν, ὅτι δεδόξασται.

Στίχ. **Δ**όξα τῇ ἀγίᾳ ἀναστάσει
σου, Κύριε.

Ο τὴν γὴν κατακρίνας, τῷ
παραβάντι, ἰδρῶτος φέρειν καρπὸν
τὰς ἀκάνθας, ἀκανθῶν στέφανον ἐκ
παρανόμου χειρός, οὗτος ὁ Θεὸς
ἡμῶν, σωματικῶς δεδεγμένος, τὴν
κατάραν ἔλυσεν, ὅτι δεδόξασται.

Στίχ. **Δ**όξα τῇ ἀγίᾳ ἀναστάσει
σου, Κύριε.

Νικητὴς τροπαιοῦχος, κατὰ
θανάτου, ὁ θάνατος δεδοικῶς
ἀνεδείχθη, παθητὴν σάρκα γάρ,
ἔμψυχωμένην λαβών, οὗτος ὁ Θεὸς
ἡμῶν, καὶ συμπλακεὶς τῷ τυράννῳ,
πάντας συναγέστησεν, ὅτι
δεδόξασται.

Στίχ. **Ὑ**περαγία Θεοτόκε,
σῶσον ἡμᾶς. **Θεοτοκὸν**

Ἀληθῆ Θεοτόκον, πάντα τὰ
ἔθνη, διοξάζει σὲ τὴν ἀσπόρως
τεκοῦσαν, ὑποδὺς μήτραν γὰρ
ἥγιασμένην τὴν σήν, οὗτος ὁ Θεὸς
ἡμῶν, τὸ καθ' ἡμᾶς οὖσιώθη, καὶ
Θεός καὶ ἀνθρωπος, ἐκ σοῦ
γεγέννηται.

Κανὼν τοῦ Μνήστορος.

Ωδὴ α'. **Ὕ**χος α'. Χριστὸς γεννᾶται.

Σπίχ. **Ἄ**γιε τοῦ Θεοῦ πρέσβευε
ὑπὲρ ἡμῶν.

Χριστοῦ θεράπον μακάριε,
Χριστοῦ τοῦ σαρκωθέντος διάκονε,
Χριστοῦ πατὴρ νομιζόμενος, τούτῳ

σὺν παρρησίᾳ, παρεστηκώς, αἴτησαι εἰρήνην, καὶ δεινῶν ἀπαλλαγῆν, τοῖς εὐφημοῦσί σε.

Σπίχ. Ἀγιε τοῦ Θεοῦ πρέσβευε ὑπὲρ ἡμῶν.

Ρημάτων θείων ὑπήκοος,
πραγμάτων παραδόξων διάκονος,
Παρθένου Μνήστωρ θεόπαιδος,
δίκαιος κατὰ πάντα καὶ ἀληθῆς,
Ίωσὴφ ἐδείχθης, καὶ δικαίων, ἐν
σκηναῖς ἐπαναπέπαυσαι.

Σπίχ. Ἀγιε τοῦ Θεοῦ πρέσβευε ὑπὲρ ἡμῶν.

Ιδεῖν Χριστὸν κατηξίωσαι,
μορφῇ τῇ καθ' ἡμᾶς νηπιάσαντα, καὶ
τούτου Πατὴρ ὡνόμασαι· μεγίστη
σου ἡ δόξα, ὡς ἀληθῶς! μέγα ὑπὲρ
πάντας, τὸ ἀξίωμα! διὸ
ἀνευφημοῦμέν σε.

Σπίχ. Υπεραγία Θεοτόκε,
σῶσον ἡμᾶς. Θεοτοκὸν

Σαρκὶ Χριστὸν ἀπεκύησας,
ἀγνὴ ἐν Βηθλεὲμ Ἀπειρόγαμε,
σπαργάνοις αὐτὸν εἰλήσασα· οὗ τὴν
ἐπιδημίαν καταπλαγείς, Ίωσὴφ σὺν
φόβῳ, μεγαλύνει προσκυνεῖ τὴν
τούτου δύναμιν.

Κανὼν τῶν Ἅγίων Δαυΐδ καὶ Ἰακώβου.

Ωρὴ α'.

Ὕχος δ'. Ἀσομαὶ σοι Κύριε...

Σπίχ. Ἀγιοι τοῦ Θεοῦ πρεσβεύσατε ὑπὲρ ἡμῶν.

Ἀσομαὶ σοι Κύριε ὁ Θεός μου,
ὅτι ἐκ μήτρας Ἅγιας Παρθένου, τὸν
ἄνθρωπον ἀφράστως ἐνδυσάμενος,
ἀνέπλασας ὡς εὔσπλαγχνος. (Δις)

Σπίχ. Ἀγιοι τοῦ Θεοῦ πρεσβεύσατε ὑπὲρ ἡμῶν.

Σήμερον Ποιμένες θεολογοῦσι,
σὺν Ἀσωμάτοις τὸν ὄμνον, λαμπρῶς

ἀναμέλποντες, καὶ Μάγοι δῶρα φέρουσι, τῷ σαρκὶ νηπιάσαντι.

Σπίχ. Ἀγιοι τοῦ Θεοῦ πρεσβεύσατε ὑπὲρ ἡμῶν.

Δόξα ἐν ὑψίστοις χοροὶ Ἀγγέλων, ἐν Βηθλεὲμ τοῖς Ποιμέσιν,
ἐπέστησαν λέγοντες· μεθ' ὅν τὸν εὐδοκήσαντα, σαρκωθῆναι ὑμήσωμεν.

Δόξα Πατρί...

Οσοι τὸ Γενέθλιον ἔκτελοῦμεν,
τοῦ σαρκωθέντος δι' ἡμᾶς, χαρᾶ
ἀνυμνήσωμεν, Ἰάκωβον θεάδελφον,
καὶ Δαυΐδ Θεοπάτορα.

Καὶ νῦν...

Τὸν Δαυΐδ Θεοπάτορ σὺν τῇ
κινύρᾳ, τὸν ἐκ τῆς ὁίζης Ἱεσσαί,
σαρκούμενον Λόγον, Ἰάκωβον τὸν
δίκαιον, ἐφελκόμενος ὄμνησον.

Ωρὴ γ'.

Ὕχος γ'.

Ο Ειρμός.

Ο ἐκ μὴ ὄντων τὰ πάντα παραγαγών, τῷ Λόγῳ κτιζόμενα,
τελειούμενα Πνεύματι, Παντοκράτορ
Δέσποτα, ἐν τῇ ἀγάπῃ τῇ σὴ^τ στερέωσόν με.

Σπίχ. Δόξα τῇ ἀγίᾳ ἀναστάσει σου, Κύριε.

Διὰ Σταυροῦ σου ἡσχύνθη ὁ
ἀσεβής, εἰργάσατο βόθρον γάρ, ὃν
ὁρύξας εἰσπέπτωκε, ταπεινῶν ὑψώθη
δὲ Χριστέ, τὸ κέρας ἐν τῇ σὴ^τ Ἀναστάσει.

Σπίχ. Δόξα τῇ ἀγίᾳ ἀναστάσει σου, Κύριε.

Τῆς εὐσεβείας τὸ κήρυγμα τῶν
ἐθνῶν, ὡς ὄνδωρ ἐκάλυψε τὰς
θαλάσσας φιλάνθρωπε, ἀναστὰς ἐκ
τάφου γάρ, τὸ τῆς Τριάδος
ἀπεκάλυψας φέγγος.

Σπίχ. Υπεραγία Θεοτόκε,
σῶσον ἡμᾶς. Θεοτοκίον

Δεδοξασμένα λελάληνται περὶ σοῦ, ἡ πόλις ἡ ἔμψυχος, τοῦ ἀεὶ βασιλεύοντος, διὰ σοῦ γάρ Δέσποινα, τοῖς ἐπὶ γῆς Θεὸς συνανεστράφη.

Κανὼν τοῦ Μνήστορος.

Ωρὴ γ'. Ἡχος α'. «Τῷ πρὸ τῶν αἰώνων».

Ωρὴ γ'

Σπίχ. Αγιε τοῦ Θεοῦ πρέσβευε ὑπὲρ ἡμῶν.

Τοῦ πρὸ τῶν αἰώνων, ἐκ Πατρὸς ἀπορρήτως ἐκλάμψαντος, καὶ ἐκ Παρθένου ἐπ' ἐσχάτων, σαρκωθέντος ἀφράστως, Πατὴρ ὡνομάσθης ἔνδοξε, καὶ μυστηρίου φρικτοῦ θεωρός, Μάκαρ ἔχρημάτισας.

Σπίχ. Αγιε τοῦ Θεοῦ πρέσβευε ὑπὲρ ἡμῶν.

Ον αἱ ἄνω τάξεις, ὡς Θεὸν ὀπερίγραπτον τρέμουσι, τοῦτον τεχθέντα ἐκ Παρθένου, Ἰωσὴφ ταῖς χερσὶ σου, κρατεῖς καθαγιαζόμενος, τῇ ἐπαφῇ τῇ φρικώδει σοφέ· ὅθεν σε γεραίρομεν.

Σπίχ. Αγιε τοῦ Θεοῦ πρέσβευε ὑπὲρ ἡμῶν.

Υψος μυστηρίου, γενεαῖς μὴ γνωσθέντος ταῖς πρώην Σοφέ, κατεπιστεύθης τῇ καρδίᾳ, καθαρὸς δεδειγμένος· δι' οὗ ἀπαντες ἐσώθημεν, οἱ τὴν φωσφόρον καὶ θείαν πιστῶς, μνήμην σου δοξάζοντες.

Σπίχ. Υπεραγία Θεοτόκε,
σῶσον ἡμᾶς. Θεοτοκίον

Сάρκα εἰληφότα, ἐξ ἀγνῶν σου αἵμάτων Παρθένε Ἀγνή, καὶ ἐν σπηλαίῳ γεννηθέντα, καὶ ἐν φάτνῃ τεθέντα, ἵδων Ἰωσὴφ ὁ δίκαιος, τὸν

καθ' ἡμᾶς δραθέντα Θεόν, ὕμνοις ἐμεγάλυνε.

Κανὼν

Ἄγιων Δαυΐδ καὶ Ἰακώβου.

Ωρὴ γ'.

Ἡχος δ'.

Τὸ στερέωμα τῶν ἐπὶ σοὶ...

Σπίχ. Αγιοι τοῦ Θεοῦ πρεσβεύσατε ὑπὲρ ἡμῶν.

Τὸν τεχθέντα σαρκί, ἐκ τῆς Παρθένου Μαρίας, ἀσπόρως Χριστόν, σὺν Ἀγγέλοις πάντες ὕμνήσωμεν· Δόξα ἐν ὑψίστοις κραυγάζοντες. (Δις)

Σπίχ. Αγιοι τοῦ Θεοῦ πρεσβεύσατε ὑπὲρ ἡμῶν.

Αγραυλοῦντες πιστοί, τὸν ἀληθῆ οἱ Ποιμένες, Ποιμένα Χριστόν, ὑπ' Ἀγγέλων εὐηγγελίσθησαν· Δόξα ἐν ὑψίστοις κραυγάζοντες.

Σπίχ. Αγιοι τοῦ Θεοῦ πρεσβεύσατε ὑπὲρ ἡμῶν.

Εὑφραινέσθωσαν οἱ οὐρανοί, χορευέτω δὲ πᾶσα ἡ γῆ, τῷ τεχθέντι σήμερον ἄδοντες· Δόξα ἐν ὑψίστοις Χριστῷ τῷ Θεῷ.

Δόξα Πατρί...

Τὴν πανέορτον τοῦ δι' ἡμᾶς, κενωθέντος πιστοὶ ἔορτήν, σὺν Δαυΐδ τε καὶ Ἰακώβῳ, ὕμνοις ἐπαξίως τιμήσωμεν.

Καὶ νῦν... Θεοτοκίον

Ως Νυμφίον Δαυΐδ ἐκ παστοῦ, τῆς μητρώας νηδύος φησί, νῦν τὸν Κύριον πορεύσεσθαι· ὃν σὺν Ἰακώβῳ ὕμνήσωμεν.

Συναπτὴ μικρά καὶ ἡ Ἐκφώνησις

Όπ σὺ εἶ ὁ Θεὸς ἡμῶν,...

Κοντάκιον Ἀναστάσιμον.

Ἡχος γ'.

Εξανέστης σήμερον, ἀπὸ τοῦ τάφου Οἰκτίρμον, καὶ ἡμᾶς ἔξήγαγες,

ἐκ τῶν πυλῶν τοῦ θανάτου, σήμερον Ἀδάμ χορεύει, καὶ χαίρει Εὕα, ἅμα δέ, καὶ οἱ Προφῆται, σὺν Πατριάρχαις, ἀνυμνοῦσιν ἀκαταπαύστως, τὸ θεῖον κράτος τῆς ἔξουσίας σου.

‘Ο Οἶκος

Ο οὐρανὸς καὶ ἡ γῆ σήμερον χορευέτωσαν, καὶ Χριστὸν τὸν Θεὸν ὁμοφρόνως ὑμνείτωσαν, ὅτι τοὺς δεσμίους ἐκ τῶν τάφων ἀνέστησε. Συγχαίρει πᾶσα ἡ κτίσις, προσφέρουσα ἐπάξια ἄσματα, τῷ πάντων Κτίστη καὶ Λυτρωτὴ ἡμῶν, ὅτι τοὺς βροτοὺς ἐξ ἄδου σήμερον, ὃ Ζωοδότης συνανελκύσας, πρὸς οὐρανοὺς συνανυψοῖ, καὶ καταράσσει τοῦ ἐχθροῦ τὰς ἐπάρσεις, καὶ πύλας τοῦ ἄδου διαθλάττει, τῷ θείῳ κράτει τῆς ἔξουσίας αὐτοῦ.

Μεσώδια Καθίσματα.

“Ηχος α΄. Χορὸς Ἄγγελικὸς...

Πατρὸς ὡς ἀληθῶς, οὐρανίου θεράπων, ἐγένου Ιωσήφ, καὶ Πατὴρ τοῦ ἀνάρχου, Γίοῦ σὺ νενόμισαι, τοῦ σαρκὶ νηπιάσαντος· ὅθεν σήμερον, τὴν παναγίαν σου μνήμην, ἐορτάζομεν, ἐν εὐφροσύνῃ καρδίας, πιστῶς ἀνυμνοῦντές σε.

Δόξα Πατρί...

Καὶ νῦν... Ὁμοιον.

Χορὸς τῶν Προφητῶν, ἐορτάζει ἐνθέως, τὸ θαῦμα τὸ ἐν σοί, γεγονὸς ὃ Παρθένε· Θεὸν σεσαρκωμένον γάρ, ἐπὶ γῆς ἀπεκύησας, Μάγοι πίστει δέ, σὺν Ιωσὴφ ἐκβιῶσι, τῷ Δαυΐδ τὰ θαύματα τῷ Θεοπάτορι.

Κοντάκιον ε΄ Οἶκος

Κυριακῆς μετὰ τὴν Γέννησιν. Κοντάκιον.

“Ηχος γ΄. Ἡ Παρθένος σήμερον...

Εὐφροσύνης σήμερον, Δαυΐδ πληροῦται ὁ θεῖος, Ἰωσήφ τε αἰνεσιν, σὺν Ἰακώβῳ προσφέρει· στέφος γὰρ τῇ συγγενείᾳ Χριστοῦ λαβόντες, χαίρουσι, καὶ τὸν ἀφράστως ἐν γῇ τεχθέντα, ἀνυμνοῦσι καὶ βιωσιν· Οἰκτίρμον σῶζε τοὺς σὲ γεραίροντας.

‘Ο Οἶκος.

Ἀπορρήτῳ βουλῇ, τίκτεται σαρκὶ ὁ ἄσαρκος, περιγράφεται νῦν σώματι, ὁ ἀπερίγραπτος, καὶ σώζει ἀτρέπτως τὰς ἄμφω οὐσίας, ἀρχὴν λαμβάνει ὁ φύσει ἀναρχος, καὶ μόνος ὑπέρχρονος, ὁρᾶται βρέφος, ὁ ὑπερτέλειος, φέρεται χερσίν, ὁ φέρων τὰ σύμπαντα. Διὸ τοὺς τούτου συγγενείᾳ σεμνυνομένους, ὡς Θεὸς στέφει τῷ ἐαυτοῦ τοκετῷ, οὓς δοξάζοντες πίστει, ἀσιγήτως ἐκβιῶμεν· Οἰκτίρμον σῶζε τοὺς σὲ γεραίροντας.

Συναξάριον

Τῇ Κθ’ τοῦ αὐτοῦ μηνός, Μνήμη τῶν ἀγίων Νηπίων, τῶν ὑπὸ Ἡρώδου ἀναιρεθέντων, χιλιάδων δεκατεσσάρων.

Σπίχοι

Διὰ ξίφους ἄωρα μητέρων Βρέφη,

Ἄνειλεν ἐχθρὸς τοῦ βρεφοπλάστου Βρέφους.

Νήπια ἀμφ' ἐνάτην τάμον εἰκάδι παππάζοντα.

Τῇ αὐτῇ ἡμέρᾳ, Μνήμη πάντων τῶν Χριστιανῶν καὶ ἀδελφῶν ἡμῶν τῶν ἐν λιμῷ καὶ δίψει καὶ μαχαίρᾳ καὶ κρύει τελειωθέντων.

Τελεῖται δὲ ἡ αὐτῶν Σύναξις ἐν τοῖς Χαλκοπρατείοις εἰς τὸν ναὸν τῆς Ὑπεραγίας Θεοτόκου, ἐνθα ἡ ἀγία σορός.

Τῇ αὐτῇ ἡμέρᾳ, Μνήμη τοῦ Οσίου Πατρὸς ἡμῶν Μαρκέλλου, Ἡγουμένου τῆς Μονῆς τῶν Ἀκοιμήτων.

Σπίχαι

Ἄϋπνίᾳ δοὺς πάντα τὸν ζωῆς χρόνον

Μάρκελλε, κοιμήθητι μικρὸν ἐν τάφῳ.

Τῇ αὐτῇ ἡμέρᾳ, Μνήμη τοῦ ὁσίου Πατρὸς ἡμῶν Θαδδαίου τοῦ Ομολογητοῦ.

Σπίχαι

Καὶ Θαδδαῖος ἵσχυσε κατὰ τῆς πλάνης,

Ομολογητὴς ἀναφανεὶς ὡς μέγας.

Τῇ αὐτῇ ἡμέρᾳ, τὰ ἐγκαίνια τοῦ ναοῦ τῶν ἀγίων 40 Μαρτύρων πλησίον τοῦ Χαλκοῦ τετραπύλου.

Ο ἐν ἀγίοις Πατὴρ ἡμῶν Γεώργιος ὁ ἐπίσκοπος Νικομηδείας, ὁ ποιητὴς ἀσματικῶν τινων κανόνων καὶ ἑτέρων γλαφυρῶν ὕμνων, ἐν εἰρήνῃ τελειοῦται.

Οἱ Ὅσιοι πατέρες Βενιαμὶν καὶ Ἀθηνόδωρος ἐν εἰρήνῃ τελειοῦνται

Τῇ αὐτῇ ἡμέρᾳ, Κυριακῇ μετὰ τὴν Χριστοῦ Γέννησιν, μνήμη τῶν Ἀγίων καὶ δικαίων Θεοπατόρων, Ἰωσὴφ τοῦ Μνήστορος τῆς Ἀγίας Παρθένου Δεσποίνης ἡμῶν Θεοτόκου, Ἰακώβου τοῦ Ἀδελφοῦ τοῦ Κυρίου, καὶ Δαυΐδ τοῦ Προφήτου καὶ Βασιλέως.

Σπίχαι.

Τιμῶ Ἰωσὴφ Μνήστορα τῆς Παρθένου,

Ως ἐκλεγέντα φύλακα ταύτης μόνον.

Σὺ τέκτονος παῖς, ἀλλ’ ἀδελφὸς Κυρίου,

Τοῦ πάντα τεκτήναντος ἐν λόγῳ Μάκαρ.

Ἐγὼ τὶ φήσω, μαρτυροῦντος Κυρίου,

Τὸν Δαυΐδ εὗρον, ὡς ἐμαυτοῦ καρδίαν;

Ταῖς αὐτῶν ἀγίαις σου πρεσβείαις, ὁ Θεός, ἐλέησον καὶ σῶσον ἡμᾶς. Ἄμήν.

**ΚΑΤΑΒΑΣΙΕΣ ΧΡΙΣΤΟΥΓΕΝΝΩΝ
ΙΑΜΒΙΚΑΙ**

Ωδὴ α'. Ἡχος α'.

Ἐσωσε λαόν, θαυματουργῶν Δεσπότης, Υγρὸν θαλάσσης κῦμα, χερσώσας πάλαι. Ἐκὼν δὲ τεχθείς, ἐκ Κόρης τρίβον βατήν, Πόλου τίθησιν ἡμῖν· ὅν κατ’ οὓσιαν, Ἰσόν τε Πατρί, καὶ βροτοῖς δοξάζομεν.

Ωδὴ γ'.

Νεῦσον πρὸς ὕμνους, οἰκετῶν εὔεργέτα, Ἐχθροῦ ταπεινῶν, τὴν ἐπηρμένην ὄφρον, Φέρων τε παντεπόπτα, τῆς ἀμαρτίας Ὑπερθεν ἀκλόνητον, ἐστηριγμένους, Μάκαρ μελωδούς, τῇ βάσει τῆς πίστεως.

Ωδὴ δ'.

Γένους βροτείου, τὴν ἀνάπλασιν πάλαι, Ἀδων προφήτης, Ἀββακοὺμ προμηνύει, Ἰδεῖν ἀφράστως, ἀξιωθεὶς τὸν τύπον· Νέον βρέφος γάρ, ἐξ ὄρους τῆς Παρθένου, Ἐξῆλθε λαῶν, εἰς ἀνάπλασιν Λόγος.

Ωδὴ ε'.

Ἐκ νυκτὸς ἔργων, ἐσκοτισμένης πλάνης, Ἰλασμὸν ἡμῖν, Χριστὲ τοῖς ἐγρηγόρως, Νῦν Σοὶ τελοῦσιν, ὕμνον ὡς εὔεργέτη, Ἐλθοις πορίζων, εὐχερῷ τε τὴν τρίβον, Καθ’ ἥν ἀνατρέχοντες, εῦροιμεν κλέος.

΄Ωδὴ σ'

Ναίων Ἰωνᾶς, ἐν μυχοῖς θαλαττίοις, Ἐλθεῖν ἐδεῖτο, καὶ ζάλην ἀπαρκέσαι. Νυγεὶς ἐγὼ δέ, τῷ τυραννοῦντος βέλει, Χριστὲ προσαυδῶ, τὸν κακῶν ἀναιρέτην, Θᾶττον μολεῖν Σε, τῆς ἐμῆς ράθυμίας.

΄Ωδὴ ζ'.

Τῷ παντάνακτος, ἔξεφαύλισαν πόθῳ, Ἀπλητα θυμαίνοντος, ἡγκιστρωμένοι, Παῖδες τυράννου, δύσθεον γλωσσαλγίαν· Οἵς εἴκαθε πῦρ, ἀσπετον τῷ Δεσπότῃ, Λέγουσιν· Εἰς αἰώνας εὐλογητὸς εἴ.

΄Ωδὴ η'.

Αἰνοῦμεν, εὐλογοῦμεν καὶ προσκυνοῦμεν τὸν Κύριον.

Μήτραν ἀφλέκτως, εἰκονίζουσι Κόρης, Οἱ τῆς παλαιᾶς, πυρπολούμενοι νέοι, Ὑπερφυῶς κύουσαν, ἐσφραγισμένην. Ἀμφω δὲ δρῶσα, θαυματουργίᾳ μιᾷ, Λαοὺς πρὸς ὅμινον, ἔξανιστησι Χάρις.

Τὴν Θεοτόκον καὶ μητέρα τοῦ φωτὸς...

ΤΙΜΙΩΤΕΡΑ (΄Ηχος α')

Σπλ. Μεγαλύνει ἡ ψυχή μου τὸν Κύριον, καὶ ἡγαλλίασε τὸ πνεῦμά μου ἐπὶ τῷ Θεῷ τῷ σωτῆρί μου.

Τὴν Τιμιωτέραν τῶν Χερουβείμ, καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Σπλ. Ὁτι ἐπέβλεψεν ἐπὶ τὴν ταπείνωσιν τῆς δούλης αὐτοῦ· ίδοὺ γὰρ ἀπὸ τοῦ νῦν μακαριοῦσί με πᾶσαι αἱ γενεαί.

Τὴν Τιμιωτέραν...

Σπλ. Ὁτι ἐποίησέ μοι μεγαλεῖα ὁ Δυνατός, καὶ ὄγιον τὸ ὄνομα αὐτοῦ, καὶ τὸ ἔλεος αὐτοῦ εἰς γενεὰν καὶ γενεὰν τοῖς φοβουμένοις αὐτόν.

Τὴν Τιμιωτέραν...

Σπλ. Ἐποίησε κράτος ἐν βραχίονι αὐτοῦ, διεσκόρπισεν ὑπερηφάνους διανοίᾳ καρδίας αὐτῶν.

Τὴν Τιμιωτέραν...

Σπλ. Καθεῖλε δυνάστας ἀπὸ θρόνων καὶ ὑψωσε ταπεινούς, πεινῶντας ἐνέπλησεν ἀγαθῶν καὶ πλουτοῦντας ἔξαπέστειλεν κενούς.

Τὴν Τιμιωτέραν...

Σπλ. Ἀντελάβετο Ισραὴλ παιδὸς αὐτοῦ, μνησθῆναι ἐλέους, καθὼς ἐλάλησε πρὸς τοὺς πατέρας ἡμῶν, τῷ Ἀβραὰμ καὶ τῷ σπέρματι αὐτοῦ ἔως αἰῶνος.

Τὴν Τιμιωτέραν...

Καταβασία
΄Ωδὴ θ'.

Μεγάλυνον ψυχή μου, τὴν Τιμιωτέραν, καὶ ἐνδοξοτέραν, τῶν ἄνω στρατευμάτων.

Ιαμβικὴ

Сτέργειν μὲν ἡμᾶς, ὡς ἀκίνδυνον φόβῳ, Ρᾶον σιωπήν· τῷ πόθῳ δὲ Παρθένε, Ὑμνους ὑφαίνειν, συντόνως τεθηγμένους, Ἐργῶδες ἔστιν· ἀλλὰ καὶ Μήτηρ σθένος, Ὅση πέφυκεν, ἡ προαίρεσις δίδου.

Συναπτὴ μικρά καὶ ἡ Ἐκφώνησις

Οτι σὲ αἰνοῦσι πᾶσαι αἱ δυνάμεις...

ΕΞΑΠΟΣΤΕΙΛΑΡΙΑ

“Ηχος β’.

Ἄγιος Κύριος ὁ Θεὸς ἡμῶν.

Ἄγιος Κύριος ὁ Θεὸς ἡμῶν.

Ὑφοῦτε Κύριον τὸν Θεὸν ἡμῶν καὶ προσκυνεῖτε τῷ ὑποποδίῳ τῶν ποδῶν αὐτοῦ. Ὅτι ἄγιος ἐστι.

ΕΞΑΠΟΣΤΕΙΛΑΡΙΟΝ ΣΤ’,

“Ηχος β’,

Τοῖς μαθηταῖς συνέλθωμεν.»

Δεικνύων ὅτι ἄνθρωπος, σῶτερο εἰς κατ’ οὓσιαν, ἀναστὰς ἐξ τοῦ μνήματος, βρώσεως συμμετέσχες, καὶ μέσον στὰς ἐδίδασκες, μετάνοιαν κηρύσσειν, εὐθὺς δὲ πρὸς οὐράνιον, ἀνελήφθης Πατέρα, καὶ μαθηταῖς, πέμπειν τὸν Παράκλητον ἐπηγγείλω, ὑπέρθεε Θεάνθρωπε, δόξα τῇ σῇ ἐγέρσει.

Ἐξαποστειλάριον τῶν Ἀγίων.

“Ηχος β’. «Τοῖς Μαθηταῖς συνέλθωμεν».»

CÙν Ιακώβῳ μέλψωμεν, τῷ κλεινῷ θεαδέλφῳ, Δαυΐδ τὸν Θεοπάτορα, Ιωσήφ τε τὸν θεῖον, τῆς Θεοτόκου Μνήστορα· τοῦ Χριστοῦ γάρ τῇ θείᾳ γεννήσει καθυπούργησαν, Βηθλεὲμ ἐν τῇ πόλει, θεοπρεπῶς, μετ’ Ἀγγέλων Μάγων τε καὶ ποιμένων, αὐτῷ τὸν ὅμονον ἀδοντες, ὡς Θεῷ καὶ Δεσπότῃ.

Ἐξαποστειλάριον τῆς Ἐορτῆς.

“Ηχος γ! Αὐτόμελον.

Ἐπεσκέψατο ἡμᾶς, ἐξ ὕψους ὁ Σωτὴρ ἡμῶν, ἀνατολὴ ἀνατολῶν, καὶ οἱ ἐν σκότει καὶ σκιᾷ, εῦρομεν τὴν ἀλήθειαν· καὶ γάρ ἐκ τῆς Παρθένου ὁ β’ χορός ἐτέχθη ὁ Κύριος.

AINOI. “Ηχος γ’.

Πᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν

οὐρανῶν· αἰνεῖτε αὐτὸν ἐν τοῖς ὑψίστοις. Σοὶ πρέπει ὅμνος τῷ Θεῷ.

Ἀἰνεῖτε αὐτόν, πάντες οἱ Ἀγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὅμνος τῷ Θεῷ.

Σπιχηρὰ Ἀναστάσιμα δ’.

Σπίχ. Τοῦ ποιησαι ἐν αὐτοῖς κρῖμα ἔγγραπτον· δόξα αὐτῇ ἔσται πᾶσι τοῖς ὁσίοις αὐτοῦ.

Δεῦτε πάντα τὰ ἔθνη, γνῶτε τοῦ φρικτοῦ μυστηρίου τὴν δύναμιν, Χριστὸς γὰρ ὁ Σωτὴρ ἡμῶν, ὁ ἐν ἀρχῇ Λόγος, ἔσται ρώθη δι’ ἡμᾶς, καὶ ἐκῶν ἐτάφη, καὶ ἀνέστη ἐκ νεκρῶν, τοῦ σῶσαι τὰ σύμπαντα. Αὐτὸν προσκυνήσωμεν.

Σπίχ. **Ἀ**ἰνεῖτε τὸν Θεὸν ἐν τοῖς Ἀγίοις αὐτοῦ, αἰνεῖτε αὐτὸν ἐν στερεώματι τῆς δυνάμεως αὐτοῦ.

Διηγήσαντο πάντα τὰ θαυμάσια, οἱ φύλακές σου Κύριε, ἀλλὰ τὸ συνέδριον τῆς ματαιότητος, πληρώσαν δώρων τὴν δεξιὰν αὐτῶν, κρύπτειν ἐνόμιζον τὴν ἀνάστασίν σου, ἦν δὲ κόσμος δοξάζει. Ἐλέησον ἡμᾶς.

Σπίχ. **Ἀ**ἰνεῖτε αὐτὸν ἐπὶ ταῖς δυναστείαις αὐτοῦ, αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ.

Χαρὰς τὰ πάντα πεπλήρωται, τῆς Ἀναστάσεως τὴν πείραν εἰληφότα. Μαρία γὰρ ἡ Μαγδαληνή, ἐπὶ τὸ μνῆμα ἥλθεν, εὗρεν Ἀγγελον ἐπὶ τὸν λίθον καθήμενον, τοῖς ἴματίοις ἐξαστράπτοντα καὶ λέγοντα. Τὶ ζητεῖτε τὸν ζώντα μετὰ τῶν νεκρῶν, οὐκ ἔστιν ὅδε, ἀλλ’ ἐγήγερται, καθὼς εἶπε, προάγων ἐν τῇ Γαλιλαίᾳ.

Σπή. **Λ**ινεῖτε αὐτὸν ἐν ἥχῳ σάλπιγγος, αἰνεῖτε αὐτὸν ἐν ψαλτηρίῳ καὶ κιθάρᾳ.

Ἐν τῷ φωτί σου Δέσποτα, ὁφόμεθα φῶς φιλάνθρωπε, ἀνέστης γὰρ ἐκ τῶν νεκρῶν, σωτηρίαν τῷ γένει τῶν ἀνθρώπων δωρούμενος, οὐαὶ σὲ πᾶσα κτίσις δοξολογή, τόν μόνον ἀναμάρτητον. Ἐλέησον ἡμᾶς.

Σπιχηρὰ Ἰδιόμελα τῆς Ἑορτῆς.

Ὕχος δ^λ.

Σπή. **Λ**ινεῖτε αὐτὸν ἐν τυμπάνῳ καὶ χορῷ, αἰνεῖτε αὐτὸν ἐν χορδαῖς καὶ ὁργάνῳ

Εὑφραίνεσθε Δίκαιοι· οὐρανοὶ ἀγαλλιᾶσθε· σκιρτήσατε τὰ ὅρη, Χριστοῦ γεννηθέντος· Παρθένος καθέζεται, τὰ Χερουβίμ μιμουμένη, βαστάζουσα ἐν κόλποις, Θεὸν Λόγον σαρκωθέντα. Ποιμένες τὸν τεχθέντα δοξάζουσι. Μάγοι τῷ Δεσπότῃ δῶρα προσφέρουσιν. Ἀγγελοι ἀνυμνοῦντες λέγουσιν· Ἀκατάληπτε Κύριε, δόξα σοι.

Σπή. **Λ**ινεῖτε αὐτὸν ἐν κυμβάλοις εὐήχοις, αἰνεῖτε αὐτὸν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον.

Θεοτόκε Παρθένε, ἡ τεκοῦσα τὸν Σωτῆρα, ἀνέτρεψας τὴν πρώτην, κατάραν τῆς Εὔας· ὅτι Μήτηρ γέγονας, τῆς εὐδοκίας τοῦ Πατρός, βαστάζουσα ἐν κόλποις, Θεὸν Λόγον σαρκωθέντα. Οὐ φέρει τὸ μυστήριον ἔρευναν· πίστει μόνη τοῦτο πάντες δοξάζομεν, κράζοντες μετὰ σοῦ καὶ λέγοντες· Ἀνερμήνευτε Κύριε, δόξα σοι.

Σπή. **Ε**ἴπεν δὲ Κύριος τῷ Κυρίῳ μου κάθου ἐκ δεξιῶν μου ἔως ἂν θῶ

τοὺς ἔχθρούς σου ὑποπόδιον τῶν ποδῶν σου.

Δεῦτε ἀνυμνήσωμεν, τὴν Μητέρα τοῦ Σωτῆρος, τὴν μετὰ τόκου πάλιν, ὁφθεῖσαν Παρθένον· Χαίροις Πόλις ἔμψυχε, τοῦ Βασιλέως καὶ Θεοῦ, ἐν ᾧ Χριστὸς οἰκήσας, σωτηρίαν εἰργάσατο. Μετὰ τοῦ Γαβριὴλ ἀνυμνοῦμέν σε, μετὰ τῶν Ποιμένων δοξάζομεν κράζοντες· Θεοτόκε πρέσβευε, τῷ ἐκ σοῦ σαρκωθέντι, σωθῆναι ἡμᾶς.

Σπή. **Ἐ**κ γαστρὸς πρὸ Εωσφόρου ἐγέννησά σε, ὥμοσε Κύριος, καὶ οὐ μεταμεληθήσεται.

Ο Πατὴρ εὐδόκησεν· ὁ Λόγος σὰρξ ἐγένετο· καὶ ἡ Παρθένος ἐτεκε, Θεὸν ἐνανθρωπήσαντα· Ἄστηρ μηνύει· Μάγοι προσκυνοῦσι· Ποιμένες θαυμάζουσι· καὶ ἡ κτίσις ἀγάλλεται.

Δοξασπικὸν
Ἰδιόμελον τῆς Κυριακῆς.
Ὕχος πλ. δ^λ.

Δόξα Πατρὶ καὶ Γῇ καὶ Ἀγίῳ Πνεύματι.

Ἄιμα καὶ πῦρ, καὶ ἀτμίδα Καπνοῦ, τέρατα γῆς, ἢ προεῖδεν Ἰωήλ, αἷμα τὴν Σάρκωσιν· πῦρ τὴν Θεότητα· ἀτμίδα δὲ καπνοῦ, τὸ Πνεῦμα τὸ Ἀγιον, τὸ ἐπελθὸν τῇ Παρθένῳ, καὶ κόσμον εὐωδιάσαν. Μέγα τὸ μυστήριον, τῆς σῆς ἐνανθρωπήσεως, Κύριε δόξα σοι.

Καὶ νῦν... **Ὕχος β' (πάντοπε)**

Ὑπερευλογημένη ὑπάρχεις, Θεοτόκε Παρθένε, διὰ γὰρ τοῦ ἐκ σοῦ σαρκωθέντος, ὁ Ἀδης ἥχμαλώτισται, ὁ Ἀδὰμ ἀνακέκληται, ἡ κατάρα νενέκρωται, ἡ Εὔα ἥλευθέρωται, ὁ θάνατος

τεθανάτωται, καὶ ἡμεῖς
ἔζωσι ποιήθημεν, διὸ ἀνυμνοῦντες
βιοῶμεν. Εὐλογητὸς Χριστὸς ὁ Θεὸς
ἡμῶν, ὃ οὕτως εὐδοκήσας, δόξα σοι.

Δοξολογία Μεγάλη
εἰς ἦχον γ'

Δόξα σοι τῷ δείξαντι τὸ φῶς.
Δόξα ἐν ὑψίστοις Θεῷ, καὶ ἐπὶ γῆς
εἰρήνῃ, ἐν ἀνθρώποις εὐδοκίᾳ.

Τυμοῦμέν σε, εὐλογοῦμέν σε,
προσκυνοῦμέν σε, δοξολογοῦμέν σε,
εὐχαριστοῦμέν σοι, διὰ τὴν μεγάλην
σου δόξαν.

Κύριε βασιλεῦ, ἐπουράνιε Θεέ,
Πάτερ παντοκράτορ, Κύριε Γείτε
μονογενές, Ἰησοῦ Χριστέ, καὶ Ἀγιον
Πνεῦμα.

Κύριε ὁ Θεός, ὁ ἀμνὸς τοῦ
Θεοῦ, ὁ Γείτος τοῦ Πατρός, ὁ αἴρων
τὴν ἀμαρτίαν τοῦ κόσμου, ἐλέησον
ἡμᾶς, ὁ αἴρων τὰς ἀμαρτίας τοῦ
κόσμου.

Πρόσδεξαι τὴν δέησιν ἡμῶν, ὁ
καθήμενος ἐν δεξιᾷ τοῦ Πατρός, καὶ
ἐλέησον ἡμᾶς.

Οτι σὺ εἶ μόνος Ἀγιος, σὺ εἶ
μόνος Κύριος, Ἰησοῦς Χριστός, εἰς
δόξαν Θεοῦ Πατρός. Ἄμην.

Καθ' ἔκάστην ἡμέραν
εὐλογήσω σε, καὶ αἰνέσω τὸ ὄνομά
σου εἰς τὸν αἰῶνα, καὶ εἰς τὸν αἰῶνα
τοῦ αἰῶνος.

Καταξίωσον, Κύριε, ἐν τῇ
ἡμέρᾳ ταύτῃ, ἀναμαρτήτους
φυλαχθῆναι ἡμᾶς.

Εὐλογητὸς εῖ, Κύριε, ὁ Θεὸς
τῶν Πατέρων ἡμῶν, καὶ αἰνετὸν καὶ
δεδοξασμένον τὸ ὄνομά σου εἰς τοὺς
αἰῶνας. Ἄμην.

Γένοιτο, Κύριε, τὸ ἔλεός σου
ἐφ' ἡμᾶς, καθάπερ ἡλπίσαμεν ἐπὶ σέ.

Εὐλογητὸς εῖ, Κύριε, δίδαξόν
με τὰ δικαιώματά σου.

Εὐλογητὸς εῖ, Κύριε, δίδαξόν
με τὰ δικαιώματά σου.

Εὐλογητὸς εῖ, Κύριε, δίδαξόν
με τὰ δικαιώματά σου.

Κύριε, καταφυγὴ ἐγενήθης
ἡμῖν, ἐν γενεᾷ καὶ γενεᾷ. Ἐγὼ εἰπαί
Κύριε, ἐλέησόν με, ἵασαι τὴν ψυχήν
μου, ὅτι ἡμαρτόν σοι.

Κύριε, πρὸς σὲ κατέφυγον,
δίδαξόν με τοῦ ποιεῖν τὸ θέλημά σου,
ὅτι σὺ εἶ ὁ Θεός μου.

Οτι παρὰ σοὶ πηγὴ ζωῆς, ἐν
τῷ φωτί σου δύψωμεθα φῶς.

Παράτεινον τὸ ἔλεός σου τοῖς
γινώσκουσί σε.

Ἄγιος ὁ Θεός, Ἀγιος Ἰσχυρός,
Ἀγιος Ἀθάνατος, ἐλέησον ἡμᾶς.

Ἄγιος ὁ Θεός, Ἀγιος Ἰσχυρός,
Ἀγιος Ἀθάνατος, ἐλέησον ἡμᾶς.

Ἄγιος ὁ Θεός, Ἀγιος Ἰσχυρός,
Ἀγιος Ἀθάνατος, ἐλέησον ἡμᾶς.

Δόξα Πατρὶ καὶ Γείῳ καὶ ἀγίῳ
Πνεύματι.

Καὶ νῦν καὶ ἀεὶ καὶ εἰς τοὺς
αἰῶνας τῶν αἰώνων. Ἄμην.

Ἄγιος Αθάνατος, ἐλέησον
ἡμᾶς.

Ἄγιος ὁ Θεός,

Ἄγιος Ἰσχυρός,

Ἄγιος Αθάνατος, ἐλέησον
ἡμᾶς.

καὶ εὐθύς τὸ παρόν Ἀναστάσιμον Τροπάριον
"Ηχος β'

Сήμερον σωτηρία τῷ κόσμῳ
γέγονεν, ὁσωμεν τῷ ἀναστάντι ἐκ
τάφου καὶ ὀρχηγῷ τῆς ζωῆς ἡμῶν·
καθελών γάρ τῷ θανάτῳ τὸν
θάνατον, τὸν οἰκος ἔδωκεν ἡμῖν, καὶ
τὸ μέγα ἔλεος.

ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ
ΑΝΤΙΦΩΝΑ Ἀνπίφωνον Α'
Ὕχος β!

Σπίχ. Ἐξομολογήσομαι σοι
Κύριε ἐν δλῃ καρδίᾳ μου, διηγήσομαι
πάντα τὰ θαυμάσιά σου.

Ταῖς πρεσβείαις τῆς Θεοτόκου,
Σῶτερ σῶσον ἡμᾶς.

Σπίχ. Ἐν βουλῇ εὐθέων καὶ
συναγωγῇ, μεγάλα τὰ ἔργα Κυρίου.

Ταῖς πρεσβείαις τῆς Θεοτόκου,
Σῶτερ σῶσον ἡμᾶς.

Σπίχ. Ἐξεζητημένα εἰς πάντα
τὰ θελήματα αὐτοῦ.

Ταῖς πρεσβείαις τῆς Θεοτόκου,
Σῶτερ σῶσον ἡμᾶς.

Σπίχ. Ἐξομολόγησις καὶ
μεγαλοπρέπεια τὸ ἔργον αὐτοῦ, καὶ
ἡ δικαιοσύνη αὐτοῦ μένει εἰς τὸν
αἰῶνα τοῦ αἰῶνος.

Ταῖς πρεσβείαις τῆς Θεοτόκου,
Σῶτερ σῶσον ἡμᾶς.

Δόξα Πατρὶ...Καὶ νῦν.

Ταῖς πρεσβείαις τῆς
Θεοτόκου...

Ἀνπίφωνον Β'
Ὕχος β!

Σπίχ. Μακάριος ἀνήρ, ὁ
φιβούμενος τὸν Κύριον, ἐν ταῖς
ἐντολαῖς αὐτοῦ θελήσει σφόδρα.

Κῶσον ἡμᾶς, Γιὲ Θεοῦ, ὁ ἐκ
Παρθένου τεχθείς, φάλλοντάς σοι,
Ἄλληλούϊα.

Σπίχ. Δυνατὸν ἐν τῇ γῇ ἔσται
τὸ σπέρμα αὐτοῦ.

Κῶσον ἡμᾶς, Γιὲ Θεοῦ, ὁ ἐκ
Παρθένου τεχθείς, φάλλοντάς σοι,
Άλληλούϊα.

Σπίχ. Δόξα καὶ πλοῦτος ἐν τῷ
οἴκῳ αὐτοῦ, καὶ ἡ δικαιοσύνη αὐτοῦ
μένει εἰς τὸν αἰῶνα τοῦ αἰῶνος.

Κῶσον ἡμᾶς, Γιὲ Θεοῦ, ὁ ἐκ
Παρθένου τεχθείς, φάλλοντάς σοι,
Άλληλούϊα.

Σπίχ.. Ἐξανέτειλεν ἐν σκότει
φῶς τοῖς εὐθέσιν.

Κῶσον, ἡμᾶς, Γιὲ Θεοῦ, ὁ ἐκ
Παρθένου τεχθείς, φάλλοντάς σοι,
Άλληλούϊα.

Δόξα Πατρὶ...Καὶ νῦν...

Ο μονογενὴς Γιὸς καὶ Λόγος
τοῦ Θεοῦ, ἀθάνατος ὑπάρχων, καὶ
καταδεξάμενος, διὰ τὴν ἡμετέραν
σωτηρίαν, σαρκωθῆναι ἐκ τῆς ἀγίας
Θεοτόκου καὶ ὀειπαρθένου Μαρίας,
ἀτρέπτως ἐνανθρωπήσας, σταυρω-
θείς τε, Χριστὲ ὁ Θεός, θανάτῳ
θάνατον πατήσας, Εἶς ὃν τῆς ἀγίας
Τριάδος, συνδοξαζόμενος τῷ Πατρὶ¹
καὶ τῷ ἀγίῳ Πνεύματι, σῶσον ἡμᾶς.

Ἀνπίφωνον Γ'

Ἀπολυτίκιον. Ὅχος δ!

Σπίχ. α! Εἶπεν ὁ Κύριος τῷ
Κυρίῳ μου· Κάθου ἐκ δεξιῶν μου,
ἔως ἂν θῶ τοὺς ἔχθρούς σου
ὑποπόδιον τῶν ποδῶν σου.

Η γέννησίς σου Χριστὲ ὁ Θεὸς
ἡμῶν, ἀνέτειλε τῷ κόσμῳ, τὸ φῶς τὸ
τῆς γνώσεως ἐν αὐτῇ γὰρ οἱ τοῖς
ἄστροις λατρεύοντες, ὑπὸ ἀστέρος
ἐδιδάσκοντο· σὲ προσκυνεῖν, τὸν
Ἴλιον τῆς δικαιοσύνης, καὶ σὲ
γινώσκειν ἐξ ὑψους ἀνατολήν, Κύριε
δόξα σοι.

Σπίχος β! Ράβδον δυνάμεως
ἐξαποστελεῖ σοι Κύριος ἐκ Σιών, καὶ
κατακυρίευε ἐν μέσῳ τῶν ἔχθρῶν
σου.

Η γέννησίς σου Χριστὲ ὁ Θεὸς ἡμῶν, ὀνέτειλε τῷ κόσμῳ, τὸ φῶς τὸ τῆς γνώσεως· ἐν αὐτῇ γὰρ οἱ τοῖς ἀστροῖς λατρεύοντες, ὑπὸ ἀστέρος ἐδιδάσκοντο· σὲ προσκυνεῖν, τὸν Ἡλιον τῆς δικαιοσύνης, καὶ σὲ γινώσκειν ἐξ ὑψους ἀνατολήν, Κύριε δόξα σοι.

Σπίχος γ'. Μετὰ σοῦ ἡ ἀρχὴ ἐν ἡμέρᾳ τῆς δυνάμεως σου, ἐν ταῖς λαμπρότησι τῶν Ἅγιων σου.

Η γέννησίς σου Χριστὲ ὁ Θεὸς ἡμῶν, ὀνέτειλε τῷ κόσμῳ, τὸ φῶς τὸ τῆς γνώσεως· ἐν αὐτῇ γὰρ οἱ τοῖς ἀστροῖς λατρεύοντες, ὑπὸ ἀστέρος ἐδιδάσκοντο· σὲ προσκυνεῖν, τὸν Ἡλιον τῆς δικαιοσύνης, καὶ σὲ γινώσκειν ἐξ ὑψους ἀνατολήν, Κύριε δόξα σοι.

Μικρὰ Εἰσοδος.

Εἰσοδικὸν

Δεῦτε προσκυνήσωμεν καὶ προσπέσωμεν Χριστῷ, σῶσον ἡμᾶς γίε Θεοῦ ὁ ἀναστάς ἐκ νεκρῶν φάλλοντάς σοι, Ἀλληλούϊα.

Ἀπολυτίκιον. Ἡχος γ'.

Εὑφραινέσθω τὰ οὐράνια, ἀγαλλιάσθω τὰ ἐπίγεια, ὅτι ἐποίησε κράτος, ἐν βραχίονι αὐτοῦ, ὁ Κύριος, ἐπάτησε τῷ θανάτῳ τὸν θάνατον, πρωτότοκος τῶν νεκρῶν ἐγένετο, ἐκ κοιλίας ἀδου ἐρρύσατο ἡμᾶς, καὶ παρέσχε κόσμῳ τὸ μέγα ἔλεος.

Ἀπολυτίκιον τῆς Ἑορτῆς.

Ἡχος δ'.

Η γέννησίς σου Χριστὲ ὁ Θεὸς ἡμῶν, ὀνέτειλε τῷ κόσμῳ, τὸ φῶς τὸ τῆς γνώσεως· ἐν αὐτῇ γὰρ οἱ τοῖς ἀστροῖς λατρεύοντες, ὑπὸ ἀστέρος ἐδιδάσκοντο· σὲ προσκυνεῖν, τὸν Ἡλιον τῆς δικαιοσύνης, καὶ σὲ

γινώσκειν ἐξ ὑψους ἀνατολήν, Κύριε δόξα σοι.

Ἀπολυτίκιον τῶν Ἅγιων.

Ἡχος β'

Εὐαγγελίζου Ἰωσήφ, τῷ Δαυΐδ τὰ θαύματα τῷ Θεοπάτορι· Παρθένον εἶδες κυοφορήσασαν, μετὰ Μάγων προσεκύνησας, μετὰ Ποιμένων ἐδοξολόγησας, δι' Ἀγγέλου χρηματισθείς. Ικέτευε Χριστὸν τὸν Θεόν, σωθῆναι τὰς φυχὰς ἡμῶν.

Ἀπολυτίκιον Τοῦ Ναοῦ

Κοντάκιον Ἡχος γ'

Η Παρθένος σήμερον,* τὸν ὑπερούσιον τίκτει,* καὶ ἡ γῆ τὸ Σπήλαιον,* τῷ ἀπροσίτῳ προσάγει.* Ἀγγελοι μετὰ Ποιμένων* δοξολογοῦσι.* Μάγοι δὲ μετὰ ἀστέροις* ὁδοιποροῦσι.* δι' ἡμᾶς γὰρ ἐγεννήθη,* Παιδίον νέον,*ό πρὸ αἰώνων Θεός.

Τρισάγιον Ἀποστόλου

Ἄγιος ὁ Θεός, ἄγιος ἴσχυρός, ἄγιος ἀθάνατος, ἐλέησον ἡμᾶς. (**γ'**)

Δόξα Πατρὶ καὶ Γίῷ καὶ Ἅγιῳ Πνεύματι.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμὴν.

Ἄγιος ἀθάνατος, ἐλέησον ἡμᾶς.

Δύναμις.

Ἄγιος ὁ Θεός, ἄγιος ἴσχυρός, ἄγιος ἀθάνατος, ἐλέησον ἡμᾶς.

ΑΠΟΣΤΟΛΙΚΟΝ ΑΝΑΓΝΩΣΜΑ

ΚΥΡΙΑΚΗΣ

ΜΕΤΑ ΤΗΝ ΧΡΙΣΤΟΥ ΓΕΝΝΗΣΙΝ

Προκείμενον. Ἡχος δ'.

Θαυμαστὸς ὁ Θεὸς ἐν τοῖς ἀγίοις αὐτοῦ.

Σπίχ: **Ἐ**ν Ἐκκλησίαις εὐλογεῖτε τὸν Θεόν.

**Πρὸς Γαλάτας Ἐπιστολῆς
Παύλου τὸ Ἀνάγνωσμα 1:11-19**

Ἀδελφοί, γνωρίζω ὑμῖν τὸ εὐαγγέλιον τὸ εὐαγγελισθὲν ὑπ' ἐμοῦ ὅτι οὐκ ἔστι κατὰ ἀνθρώπου· οὐδὲ γὰρ ἐγὼ παρὰ ἀνθρώπου παρέλαβον αὐτὸ οὕτε ἐδιδάχθην, ἀλλὰ δι' ἀποκαλύψεως Ἰησοῦ Χριστοῦ. Ἡκούσατε γὰρ τὴν ἐμὴν ἀναστροφὴν ποτε ἐν τῷ Ἰουδαϊσμῷ, ὅτι καθ' ὑπερβολὴν ἐδίωκον τὴν ἐκκλησίαν τοῦ Θεοῦ καὶ ἐπόρθουν αὐτήν, καὶ προέκοπτον ἐν τῷ Ἰουδαϊσμῷ ὑπὲρ πολλοὺς συνηλικιώτας ἐν τῷ γένει μου, περισσοτέρως ζηλωτὴς ὑπάρχων τῶν πατρικῶν μου παραδόσεων. Ὅτε δὲ εὐδόκησεν ὁ Θεὸς ὁ ἀφορίσας με ἐκ κοιλίας μητρός μου καὶ καλέσας διὰ τῆς χάριτος αὐτοῦ ἀποκαλύψαι τὸν υἱὸν αὐτοῦ ἐν ἐμοί, ἵνα εὐαγγελίζωμαι αὐτὸν ἐν τοῖς ἔθνεσιν, εὐθέως οὐ προσανεθέμην σαρκὶ καὶ αἷματι, οὐδὲ ἀνῆλθον εἰς Ἱεροσόλυμα πρὸς τοὺς πρὸ ἐμοῦ ἀποστόλους, ἀλλὰ ἀπῆλθον εἰς Ἀραβίαν, καὶ πάλιν ὑπέστρεψα εἰς Δαμασκόν. Ἐπειτα μετὰ ἔτη τρία ἀνῆλθον εἰς Ἱεροσόλυμα ἰστορῆσαι Πέτρον, καὶ ἐπέμεινα πρὸς αὐτὸν ἡμέρας δεκαπέντε. Ἐτερον δὲ τῶν ἀποστόλων οὐκ εἶδον εἰ μὴ Ἰάκωβον τὸν ἀδελφὸν τοῦ Κυρίου.

Ἀλληλούϊα. (γ') Ἡχος β'.

Μνήσθητι, Κύριε, τοῦ Δαυΐδ καὶ πάσης τῆς πραότητος αὐτοῦ.

Σπλ. **“**Ωμοσε Κύριος τῷ Δαυΐδ ἀλήθειαν καὶ οὐ μὴ ἀθετήσει αὐτήν.

Δόξα σοι, Κύριε, δόξα σοι.

Καὶ καθεξῆς ἡ Θεία Λειπουργία τοῦ

Ἰησοῦ Χρυσοστόμου

Εἰς τὸ Ἔξαρέτως

Ἄξιόν ἐστιν ὡς ἀληθῶς, μακαρίζειν σὲ τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερούβειμ καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Κοινωνικόν

ἢχος γ'

Ἀἰνεῖτε τὸν Κύριον ἐκ τῶν οὐρανῶν. Ἄλληλούϊα.

ἢχος β'

Εἴδομεν τὸ φῶς τὸ ἀληθινόν, ἐλάβομεν Πνεῦμα ἐπουράνιον, εῦρομεν πίστιν ἀληθῆ, ἀδιαίρετον Τριάδα προσκυνοῦντες, αὗτη γὰρ ἡμᾶς ἔσωσεν.

Πληρωθήτω τό στόμα ἡμῶν αἰνέσεώς σου, Κύριε, ὅπως ὑμνήσωμεν τὴν δόξαν Σου, ὅτι ἡξίωσας ἡμᾶς μετασχεῖν τῶν ἀγίων μυστηρίων Σου. στήριξον ἡμᾶς ἐν τῷ σῷ ἀγιασμῷ ὅλην τὴν ἡμέραν μελετᾶν τὴν δικαιοσύνην Σου. Ἄλληλούϊα, Ἄλληλούϊα, Ἄλληλούϊα.

Εἴη τὸ ὄνομα Κυρίου εὐλογημένον ἀπό τοῦ νῦν καὶ ἔως τοῦ αἰῶνος. (τρίς).

Ἀπόλυσις

«Ο ἀναστάς ἐκ νεκρῶν...»

Ἡ Μεταφορὰ Κειμένων
 Καλλιτεχνικὴ ἐπιμέλεια
 ἔγινε ἀπὸ τὸν Βασίλειο Κιαφηλίδη
 Ἰεροψάλτη στὸν
 I.N. Ἀγίου Γεωργίου Κουλούρας Βέροιας.